

21/10/2025

12.30 PM

آداب

یہ آکاش وانی سرینگر ہے ۔
اب آپ بصارت گل سے خبریں سنئیے۔

یاد گاری دن

آج پولیس یاد گاری دن منایا جارہا ہے۔ آج کے دن اُن پولیس اہلکاروں کو خراج عقیدت ادا کیا جاتا ہے جنہوں نے اپنے فرائض کی انجام دہی کے دوران اپنی جانوں کی قربانیاں پیش کیں۔

اس موقعے پر وزیر اعظم نریندر مودی نے پولیس اہلکاروں کی قربانیوں کو یاد کرتے ہوئے ان کی بہادری اور شجاعت کو سلام پیش کیا ہے۔ ایک سوشل میڈیا پوسٹ میں انہوں نے کہا کہ اپنے فرائض کے تنیں لگن سے ہی پولیس اہلکار ملک اور یہاں کے عوام کو محفوظ رکھتی ہے۔ وزیر دفاع راجناتھ سنگھ نے بھی آج صبح قومی راجدھانی میں پولیس یاد گار پر گل دائرہ رکھ کر شہداء کو خراج عقیدت ادا کیا۔ اس موقعے پر انہوں نے کہا کہ یہ دن پولیس اور نیم فوجی دستوں کی اُن قربانیوں کو یاد کرنے کا دن ہے۔ جو ان فورسوں سے وابستہ اہلکار ملک و قوم کی حفاظت کیلئے دیتے ہیں۔

ادھر جموں کشمیر میں بھی اس دن کے حوالے سے کئی تقاریب کا انعقاد ہو رہا ہے۔

جموں و کشمیر کے لیفٹنٹ گورنر منوج سنہا نے بھی پولیس یار گاری دن پر پولیس کے شہداء کو خراج عقیدت ادا کیا ہے۔ ایک سوشل میڈیا پوسٹ میں انہوں نے کہا کہ ہم اس دن پر پولیس کے شہداء اور اُن بہادر اہلکاروں کو سلام پیش کرتے ہیں جو بڑی جانفشانی کے ساتھ ملک کی سالمیت اور لوگوں کی حفاظت کیلئے اپنی خدمات انجام دے رہے ہیں۔

دریں اثنا جموں و کشمیر پولیس کے سربراہ نلین پرہات اور فورس کے دیگر افسران نے جموں کشمیر پولیس کے شہداء کو خراج پیش کیا ہے۔

جموں و کشمیر پولیس نے بھی پولیس اہلکاروں کی عظیم قربانیوں کو یاد کرتے ہوئے انہیں خراج عقیدت پیش کیا ہے۔ کشمیر زون پولیس نے ایک سوشل میڈیا پوسٹ میں کہا ہے کہ پولیس کے شہداء کی قربانیاں حاضر سروس اہلکاروں کیلئے مشعل راہ رہیں گی۔

جاوید ڈار

زراعت کے وزیر جاوید احمد ڈار نے کل شیر کشمیر یونیورسٹی آف ایگریکلچرل سائنسز اینڈ ٹیکنالوجی شالیمار میں ایک گل داؤد شو کا آغاز کیا۔ اس شو میں 15 اقسام کے 80 رنگوں مینگل داؤد نمائش کیلئے رکھے گئے ہیں۔

میلے کے بارے میں آکاشوانی نیوز سرینگر سے بات کرتے ہوئے سکاسٹ کشمیر کے وائس چانسلر پروفیسر نذیر احمد گنائی نے کہا ۔

.....

سکینہ ایتو

وزیر تعلیم سکینہ ایتو نے کل گورنمنٹ ہائر اسکینڈری اسکول ہونیار اوڑی میں اضافی رہائش کا افتتاح کیا۔ یہ پروجیکٹ ایک کروڑ 39 لاکھ روپے کی لاگت سے مکمل کیا جا چکا ہے ۔ موصوفہ نے وہاں اضافی کلاس روموں کا بھی سنگ بنیاد رکھا ۔ انہوں نے کہا کہ حکومت یو ٹی کے تمام علاقوں میں طلباء کو جدید تعلیم سے روشناس کرانے کیلئے وعدہ بند ہے۔

GST

اصلاحات GST اصلاحات سے بنیادی سطح پر لوگ مستفید ہو رہے ہیں ۔ GST جموں کشمیر میں لاگو ہونے کے بعد روزمرہ کے استعمال کی مختلف اشیاء کی قیمتیں کم ہوئی ہیں ۔

.....

اصلاحات پر عام لوگ اور تاجر اطمینان کا اظہار کر رہے ہیں ۔ سجاد احمد نامی ایک صارف GST کے تاثرات۔

.....

گرفتاری

منشیات کے خلاف کارروائی جاری رکھتے ہوئے جموں کشمیر پولیس نے کولگام کے کیموہ علاقے میں ایک منشیات فروش کو گرفتار کر لیا ہے ۔ اس کارروائی کے دوران کچھ منشیات بھی ضبط کی گئی ہیں۔

اونتی پورہ

اونتی پورہ پولیس نے معدنیات کی غیر قانونی نقل و حمل میں ملوث ارشد احمد بٹ اور میسر یوسف بٹ نامی دو افراد کو گرفتار کر لیا ہے ۔ اس کارروائی کے دوان پولیس نے دو گاڑیوں کو بھی ضبط کر لیا ہے ۔

اروند کاروانی

ریلیف اور باز آباد کاری کمشنر ڈاکٹر ارونڈ کاروانی نے کل بڈگام اسمبلی حلقے کے ضمنی انتخابات کے سلسلے میں جموں ادھمپور اور دلی میں کشمیری مائیگرنٹ ووٹروں کیلئے کئے جا رہے انتظامات کا جائزہ لیا۔ اس موقع پر انہیں بتایا گیا کہ مائیگرنٹ ووٹروں کیلئے تینوں مقامات پر خصوصی پولنگ سٹیشن قائم کئے جا رہے ہیں۔

انہوں نے ہدایت دی کہ ان پولنگ سٹیشنوں پر تمام تر بنیادی سہولیات دستیاب رکھی جانی چاہئیں، تاکہ ووٹر اور چناؤ عمل کو مشکلات کا سامنا نہ کرنا پڑے۔

اس کے ساتھ ہی خبروں کا یہ بلیٹن ختم ہوا ۔

ہمیں دیجئے اجازت، خدا حافظ